




തഹ്റീകെ ജദീദ:

ലഘുചരിത്രവും പുതുവർഷവിളംബരവും



നിങ്ങളിഷ്ടപ്പെടുന്നതിൽനിന്ന് നിങ്ങൾ ചെലവഴിക്കുന്നതുവരെ നിങ്ങൾ നന്മ പ്രാപിക്കുകയില്ല. നിങ്ങളേതൊന്ന് ചെലവഴിക്കുന്നുവോ അതിനെക്കുറിച്ച് അല്ലാഹു നല്ലവണ്ണം അറിയുന്നവനാകുന്നു. (3:93)

തഹ്റീകെ ജദീദിന്റെ പുതുവർഷം ആരംഭിക്കുന്നത് നവംബർ 1-ാം തിയ്യതിയാണ്. സാധാരണ ആദ്യത്തേയോ രണ്ടാമത്തേയോ വെള്ളിയാഴ്ച അതിന്റെ വിളംബരം ഉണ്ടാകുന്നു. നവാഗതരായ അഹ്മദികൾക്കും യുവത്വം പ്രാപിച്ചവരുന്ന കുട്ടികൾക്കും ചില യുവാക്കൾക്കും തഹ്റീകെ ജദീദിന്റെ ചരിത്രത്തെക്കുറിച്ച് ശരിയായനിലയിൽ ഒരുപക്ഷേ, അറിവുണ്ടായിക്കൊള്ളണമെന്നില്ല. അതുകൊണ്ട് സംക്ഷിപ്തമായി അതിനെക്കുറിച്ച് പറയുന്നതാണ്.

1934-ലാണ് തഹ്റീകെജദീദിന് തുടക്കം കുറിച്ചത്. അഹ്റാരികൾ ബഹളം വയ്ക്കുകയും ജമാഅത്തിനെതിരിൽ കലഹം തലപൊക്കുകയും ചെയ്ത ഘട്ടത്തിലായിരുന്നു അത്. അഹ്മദിയ്യത്തിനെ ഭൂമി ലോകത്തുനിന്ന് വിപാടനം ചെയ്യുന്നതിനു വേണ്ടിയുള്ള എതിർപ്പിന്റെ കൊടുങ്കാറ്റായിരുന്നു. ഖാദിയാനെ നാമാവശേഷമാക്കാനുള്ള ചർച്ചയായിരുന്നു എങ്ങും. അതിന്റെ ഇഷ്ടിക ഓരോന്നും ഇളക്കിയെടുത്തെറിയാനുള്ള സംസാരമായിരുന്നു എവിടെയും. ഹസ്റത്ത് മസീഹ് മൗഊദ്(അ) അന്ത്യവിശ്രമം കൊള്ളുന്ന ബിഹിശ്തി മഖ്ബറയേയും മറ്റു പുണ്യസ്ഥലങ്ങളേയും അപമാനപ്പെടുത്താനുള്ള പരിപാടിയായിരുന്നു സർവ്വത്ര. നമ്മെ സഹായിക്കുന്നതിനു പകരം സർക്കാരും എതിരാളികളെ കൂടുതൽ പിന്തുണയ്ക്കുന്ന കാഴ്ച കാണാമായിരുന്നു. സർക്കാർ അവരുടെ പക്ഷം ചേർന്നു. ആ സമയത്ത് ഹസ്റത്ത് മുസ്ലിഹ് മൗഊദ്(റ) ഒരു ഫണ്ട് സ്വരൂപിക്കാൻ, കുറച്ച് ചന്ദ്ര സംഘടിപ്പിക്കാൻ, പണം സ്വരൂക്കൂട്ടാൻ ജമാഅത്തിനോട് ആഹ്വാനം ചെയ്തു. നാം തബ്ലീഗ് യഥാവിധി നിർവ്വഹിക്കാതിരുന്നതുകൊണ്ടും അതിനെക്കുറിച്ച് ഗൗരവപൂർവ്വം ആലോചിക്കാതിരുന്നതുകൊണ്ടും ലോകത്തിന്റെ മുക്കിലും മൂലയിലും എത്തിക്കേണ്ട അഹ്മദിയ്യത്തിന്റെ സന്ദേശം വേണ്ടപോലെ എത്തിക്കാതിരുന്നതുകൊണ്ടുമാണ് എതിരാളികളുടെ ഉപദ്രവങ്ങളും കോലാഹലങ്ങളും ഉണ്ടാകുന്നതെന്ന വിചാരത്തോടെയാണ് ഈ പദ്ധതി പ്രഖ്യാപിച്ചത്. അതുകൊണ്ട് ഇതിനെ

ക്കുറിച്ച് ഗൗരവപൂർവ്വം ചിന്തിക്കണമെന്നും അഹ്മദിയ്യത്തിന്റെ സന്ദേശം ലോകത്തിന്റെ മുക്കിലും മൂലയിലും എത്തിക്കണമെന്നും അവിടന്ന് ജമാഅത്തിനോട് പറഞ്ഞു. ജമാഅത്തിനോട് സാമ്പത്തികത്യാഗം ചെയ്യാൻ അവിടന്ന് ആഹ്വാനം ചെയ്തു. മൂന്നുവർഷത്തിനുള്ളിൽ കുറഞ്ഞത് ഇരുപത്തിയേഴായിരം രൂപ സ്വരൂക്കൂട്ടാൻ അവിടന്ന് പറഞ്ഞു.

പക്ഷേ, മസീഹ് മൗഊദ്(അ)ന്റെ ഈ പ്രിയപ്പെട്ട ജമാഅത്ത് മൂന്നുവർഷത്തിനുള്ളിൽ ഇരുപത്തിയേഴായിരം രൂപ സ്വരൂക്കൂട്ടേണ്ടതിനുപകരം ആദ്യവർഷംതന്നെ ഒരുലക്ഷം രൂപ സമർപ്പിച്ചത് കാണുമ്പോൾ മനസ്സ് അല്ലാഹുവിന്റെ സ്തുതിയാൽ നിറയുകയാണ്. മൂന്നുവർഷത്തിനുള്ളിൽ നാലുലക്ഷത്തിലധികം രൂപ ത്യാഗം ചെയ്തു. ആ തുകയെക്കുറിച്ച് ഇന്ന് നമുക്ക് സങ്കല്പിക്കാനേ സാധ്യമല്ല. ഒന്ന് രൂപയുടെ മൂല്യം ഇന്നത്തെ അപേക്ഷിച്ച് അന്ന് വളരെ അധികമായിരുന്നു. ഇന്ന് ഒരു പൗണ്ടിന്റെ വില നൂറ്റിപ്പത്ത് രൂപയാണ്. അതുകൊണ്ട് പണത്തിന്റെ കാര്യത്തിൽ ഇന്ന് ചിന്തയില്ല. സമ്പന്നന്മാരും മുതലാളിമാരും ത്യാഗംചെയ്തു എന്നു പറയാൻ ജമാഅത്തം ഗങ്ങളുടെ സാമ്പത്തികസ്ഥിതിയും അന്ന് നല്ലതായിരുന്നില്ല. രണ്ടണ, നാലണ, ഒരുരൂപ, രണ്ടുരൂപ നല്കിയവരായിരുന്നു അവർ. അത്തരക്കാരായിരുന്നു അധികവും. എന്റെ സഹായികളായി വരിക, സ്വന്തം ജീവിതം കൂടുതൽ ലളിതമാക്കുക, നിങ്ങൾക്കത്യാവശ്യമായ ധനത്തിൽനിന്ന് ദീനിനുവേണ്ടി ചെലവു ചെയ്യുക, അല്ലാഹുവിന്റെ മാർഗ്ഗത്തിൽ ചെലവ് ചെയ്യുക, അല്ലാഹുവിനുവേണ്ടി അതുകൊടുക്കുക, കാരണം ഖാദിയാന്റെ അടിത്തറയിളക്കിമാറ്റാൻ, അഹ്മദിയ്യത്തിനെ വേരോടെ പിഴുതെറിയാൻ, പുണ്യസ്ഥലങ്ങളെ അപമാനപ്പെടുത്താൻ ഇന്ന് ശത്രുക്കൾ ചിന്തിക്കുന്നു തുടങ്ങിയ കാര്യങ്ങൾ വ്യക്തമാക്കിക്കൊണ്ട് അല്ലാഹുവിന്റെ ഖലീഫ ഇന്ന് നമ്മെ വിളിച്ചിരിക്കുകയാണെന്ന് മനസ്സിലാക്കി ഭക്ഷണം വെട്ടിക്കുറച്ചും കുട്ടികൾക്ക് ഉണക്കറൊട്ടി കൊടുത്തും ആണ് അവർ ഈ ത്യാഗംവരിച്ചത്.

ഈ അവസ്ഥയിലാണ് അക്കാലത്തെ അഹ്മദികൾ അതിർ കവിഞ്ഞ് ത്യാഗങ്ങൾ ചെയ്തത്. ഹസ്റത്ത് ഖലീഫത്തുൽ മസീഹ് സാനി(റ) ആവശ്യപ്പെട്ടതിനേക്കാൾ 14,15 ഇരട്ടി കൂടുതൽ തുക സ്വരൂക്കൂട്ടി കാലത്തിന്റെ ഖലീഫയുടെ കാൽക്കൽ അവർ കൊണ്ടുപോയിവെച്ചു; ദീനിനെ സഹായിച്ചുകൊണ്ട് അല്ലാഹുവിനെ തൃപ്തിപ്പെടുത്തുന്നതിനുവേണ്ടി.

“ഞാൻ നിങ്ങൾക്ക് തന്നത് എനിക്കാവശ്യം വന്നപ്പോൾ നിങ്ങൾ ഒളിപ്പിക്കാൻ തുടങ്ങി. വാസ്തവത്തിൽ ആരുടെ കയ്യിലെന്താണ് ഉള്ളതെന്ന് എനിക്കറിയാം.” എന്ന് സർവ്വജ്ഞനായ അല്ലാഹു പറയുകയില്ലേ? ഞാൻ പറഞ്ഞതുപോലെ, അധികമാളുകളും സ്വയം തങ്ങളെ ബുദ്ധിമുട്ടിലകപ്പെടുത്തിക്കൊണ്ടാണ് അല്ലാഹുവിനെ സന്തോഷിപ്പിക്കാൻ വേണ്ടി ഈ ത്യാഗങ്ങൾ സമർപ്പിച്ചത്. കാരണം ഇന്ന് എന്തൊന്നാണോ തങ്ങളുടെ കയ്യിലുള്ളത്, അത് കുറവാണെങ്കിൽപോലും അതിലാണ് തങ്ങളുടെ അനശ്വരമായ ജീവിതം കൂടിക്കൊള്ളുന്നതെന്ന് അവർ മനസ്സിലാക്കിയിരിക്കുന്നു. പക്ഷെ, അവർക്ക് അതുതന്നെയായിരുന്നു ഉത്തമമായ വിഹിതം; അത് അല്ലാഹുവിന്റെ വഴിയിൽ സമർപ്പിക്കുക. എന്തെങ്കിലും വിഷമങ്ങളുണ്ടാകുമ്പോൾ അല്ലാഹു ഓടിവന്ന് സംരക്ഷണം ഏറ്റെടുക്കുന്ന കൂട്ടത്തിൽ തങ്ങളും എണ്ണപ്പെട്ടേക്കാം എന്നവർ ചിന്തിക്കാൻ കാരണമിതാണ്. ഇവർ അല്ലാഹുവിന്റെ മാർഗ്ഗത്തിൽവരിച്ച ത്യാഗം ഒരിക്കലും പാഴായിപ്പോകുകയില്ല. അവർക്ക് ഹസ്റത്ത് മസീഹ് മൗഊദ്(അ)ന്റെ ഈ പാഠത്തെ സംബന്ധിച്ച്- അത് വുർആനിന്റെതന്നെ പാഠമാണ്- തികഞ്ഞ ബോധവും അറിവും ഉണ്ടായിരുന്നു. നിങ്ങൾക്ക് പ്രിയങ്കരമായ വസ്തുക്കളും ധനവും അല്ലാഹുവിന്റെ വഴിയിൽ ചെലവഴിക്കാത്തതിടത്തോളം കാലം മോക്ഷപ്രാപ്തി എന്ന നിലവരെക്കൊണ്ടെത്തിക്കുന്ന ആ യഥാർത്ഥമായ നന്മ നിങ്ങൾ പ്രാപിക്കുകയില്ലെന്ന് അവിടന്ന് പറയുകയുണ്ടായി.

ചുരുക്കത്തിൽ, വരുമാനമാർഗ്ഗങ്ങൾ കുറവായിരുന്നിട്ടും അല്ലാഹുവിന്റെ മാർഗ്ഗത്തിൽ ചെലവഴിച്ചവരായിരുന്നു അവർ. അതിനുശേഷം ജീവിതവും സമർപ്പണം ചെയ്തു. ഇതുമുഖേന ഇന്ത്യയ്ക്കു വെളിയിൽ അഹ്മദിയ്യത്തിന്റെ സന്ദേശം കൂടുതൽ വ്യവസ്ഥാപിതമായ നിലയിൽ പ്രചരിക്കാൻ തുടങ്ങി. മറ്റു രാഷ്ട്രങ്ങളിലെ തടവറയിൽ പീഡനങ്ങൾ സഹിക്കേണ്ടിവന്ന ചിലരും അക്കൂട്ടത്തിലുണ്ടായിരുന്നു. ഹസ്റത്ത് മുസ്ലിഹ് മൗഊദ്(റ) ദീനിന്റെ പ്രചാരണത്തിനായി പ്രഖ്യാപിച്ച ഈ പദ്ധതിയ്ക്കുവേണ്ടി അക്കാലത്തെ ജനങ്ങൾ അതിരറ്റ ആത്മത്യാഗംതന്നെയാണ് ചെയ്തത്. ഈ പദ്ധതി പത്തുവർഷത്തേക്കാണ് അവിടന്ന് ആദ്യത്തിൽ തന്നെ പറഞ്ഞിരുന്നു. പിന്നീട് പത്തുവർഷം പൂർത്തിയായപ്പോൾ അതുവർദ്ധിപ്പിച്ചു. അങ്ങനെ അല്ലാഹുവിന്റെ ഇംഗിതപ്രകാരം ഇത് സുസ്ഥിരമായ പദ്ധതിയായിത്തീർന്നു.

വിവിധ രാജ്യങ്ങളിൽ നാം ഇന്ന് കണ്ടുകൊണ്ടിരിക്കുന്ന അഹ്മദിയ്യത്തിന്റെ പുരോഗതിയുടെ കാഴ്ച ആ ആദ്യകാലത്തുള്ളവരുടെ ത്യാഗങ്ങളുടെ ഫലമാണ്. ജമാഅത്തുപരമായ അഭിവൃദ്ധിയ്ക്കുപുറമെ വ്യക്തിഗതമായ നിലയിലും അക്കൂട്ടരുടെ ത്യാഗങ്ങൾ പാഴാക്കിയില്ല. കുറച്ച് അണകളും രൂപകളും ത്യാഗം ചെയ്തിരുന്ന അക്കൂട്ടരിൽ അധികംപേരുടേയും മക്കൾ ഇന്ന് വലിയ സമ്പന്നാവസ്ഥയിലാണ്. ലക്ഷ

ക്കണക്കിന് അവർ സമ്പാദിക്കുന്നു. സാമ്പത്തികമായി വളരെ ഉയർന്നനിലയിലാണ്. തഹ്റീകെ ജദീദിന്റെ അന്നത്തെ ബജറ്റനുസരിച്ച് ഇപ്പോൾ വ്യക്തിഗതമായ നിലയിൽ ചന്ദ്ര കൊടുക്കുന്ന ചിലരും അവരിലുണ്ടാകാം. എന്നാൽ, അവരുടെ ത്യാഗങ്ങൾ വിസ്മരിക്കാൻ പറ്റുകയില്ല. തഹ്റീകെ ജദീദിന്റെ ആദ്യകാല ത്യാഗീവര്യന്മാരുടെ കണക്കുപുസ്തകത്തെ വിയാമത്തുനാൾവരെ ജീവസ്സുറ്റതാക്കിയ്ക്കാൻ ഹസ്റത്ത് ഖലീഫത്തുൽ മസീഹ് റാബി അ്(റഹ്) പറഞ്ഞത് അതുകൊണ്ടാണ്. അതെന്നെന്നും തുടർന്നുകൊണ്ടേ പോകുക. അവരുടെ മക്കൾ ഈ ഉത്തരവാദിത്തം ഏറ്റെടുക്കുക. അവരുടെ കണക്കുപുസ്തകം ഒരിക്കലും നിർജ്ജീവമാകാൻ അനുവദിക്കരുത്. ആ അയ്യായിരം മുജാഹിദീൻ അഥവാ മതത്തിനുവേണ്ടി പോരാടിയവരുടെ കണക്കുപുസ്തകം ഒരിക്കലും മരിച്ചുകിടക്കാൻ അനുവദിക്കരുത്. ആരംഭത്തിൽ അവർ അയ്യായിരം പേരായിരുന്നു. അത്തരക്കാരുടെ മക്കൾ ഉണരാനും മുന്നോട്ടുവരാനും മരിച്ചുപോയ തങ്ങളുടെ ത്യാഗീവര്യന്മാരായ മഹാത്മാക്കളുടെ കണക്കുപുസ്തകത്തെ ജീവിപ്പിച്ചുനിറുത്താനും ഹസ്റത്ത് ഖലീഫത്തുൽ മസീഹ് റാബി അ്(റഹ്) രണ്ടുപ്രാവശ്യം ആഹ്വാനം ചെയ്തിരുന്നു. അവരുടെ പേര് രജിസ്റ്ററുകളിലുണ്ടാവേണ്ടതാണ്. അവരുടെ പേരിലുള്ള ചന്ദ്ര തുടരേണ്ടതാണ്. അല്പം രൂപമാത്രമായിരുന്നു അത്. എന്തായാലും അവരുടെ പേർ നിലവിലുണ്ടാകേണ്ടതാണ്. ഇത് വിയാമത്തുനാൾവരെ നിലനില്ക്കേണ്ടതാണ്. അവിടന്ന് പറഞ്ഞു: ഇവരിൽ അധികപേരും അഞ്ചോ പത്തോ രൂപമാത്രം കൊടുക്കുന്നവരായിരുന്നു. അവരുടെ കണക്കുപുസ്തകം പുനരുജ്ജീവിപ്പിക്കുന്നതും അവരുടെ പേരിലുള്ള ചന്ദ്ര വീണ്ടും കൊടുക്കാൻ തുടങ്ങുന്നതും പ്രയാസമുള്ള കാര്യമല്ല.

ഞാൻ പറയുകയുണ്ടായി, തങ്ങളുടെ പൂർവ്വികരായ മഹാത്മാക്കളുടെ ചന്ദ്ര വീണ്ടും കൊടുത്തു തുടങ്ങുക എന്നത് അവരുടെ മക്കൾക്ക് ഇന്ന് പ്രയാസമുള്ള കാര്യമല്ല. കാരണം അവർ ഇന്ന് നല്ല അവസ്ഥയിലാണുള്ളത്. ഹുസുർ(റഹ്) ഇക്കാര്യം പറഞ്ഞപ്പോൾ തഹ്റീകെ ജദീദ് ഓഫീസും ഇതിനുവേണ്ടി പരിശ്രമിച്ചിരുന്നു. ആ അയ്യായിരം മുജാഹിദീനിൽ 3400 പേരുടെ കണക്കുപുസ്തകം വീണ്ടും എഴുതി തുടങ്ങി. അവരുടെ പേരിൽ ചന്ദ്ര കൊടുക്കാൻ തുടങ്ങി. എന്നാൽ, പിന്നീട് ചിലയാളുകളുടെ അശ്രദ്ധ കാരണത്താലോ ചിലയാളുകൾ വിദേശത്തുപോയതിനാലോ അല്ലെങ്കിൽ മറ്റുചില കാരണങ്ങളാലോ ഈ ഭാഗത്തേക്ക് ശ്രദ്ധ കുറഞ്ഞുപോയി. വിദേശത്തുവന്നിട്ട് ചിലയാളുകൾ തങ്ങളുടെ മരിച്ചുപോയ മഹാത്മാക്കളുടെ പേരിൽ ചന്ദ്ര കൊടുക്കുന്നുമുണ്ടാകാം. പക്ഷെ, വിദേശരാജ്യങ്ങളിൽ കൊടുക്കുന്ന ഈ ചന്ദ്ര അവരുടെ മഹാത്മാക്കളുടെ പേരിൽ ഗണിക്കപ്പെടുകയില്ല. ഗണിക്കപ്പെടുകയാണെങ്കിൽത്തന്നെ കേന്ദ്രത്തിലുള്ള റിക്കാർഡുകളിൽ രേഖപ്പെടുത്തുന്നി

ല്ല. നിങ്ങൾ നിങ്ങളുടെ കഴിഞ്ഞുകടന്ന ആദരണീയ വ്യക്തികൾക്കു വേണ്ടി ചന്ദ്ര കൊടുത്തുകൊണ്ടിരിക്കുന്നുണ്ടാകാം. എന്നാൽ നിങ്ങളുടെ പേരിലായിരിക്കും അത് വരവ് വയ്ക്കുന്നത്. ഞാൻ പറഞ്ഞതുപോലെ, റിക്കാർഡ് കേന്ദ്രത്തിലാണ് അതുകൊണ്ട് സ്വന്തം മഹാത്മാക്കളുടെ രജിസ്റ്റർ ജീവനോടെ നില നിറുത്താൻ ആഗ്രഹിക്കുന്നവർ റബ്ബർ കേന്ദ്രവുമായി ബന്ധം വയ്ക്കുന്നത് സൗകര്യമായിരിക്കും. റിക്കാർഡ് ശരിയായിരിക്കാൻവേണ്ടി, അവരുടെ തുക എത്രയായിരുന്നു, അല്ലെങ്കിൽ വാഗ്ദാനമെത്രയായിരുന്നു എന്ന് നോക്കി അവിടെ അടയ്ക്കാൻ ശ്രമിക്കുക. കാരണം, ഇപ്പോൾ 3400 പേരുടെ കാര്യത്തിലും ശ്രദ്ധ കുറഞ്ഞുപോയിരിക്കുന്നു. അവർ നിലവിൽ 2500 ആയി അവശേഷിച്ചിരിക്കുകയാണ്. അതുകൊണ്ട് വളരെയധികം ശ്രദ്ധ ആവശ്യമുണ്ട്.

വളരെക്കുറച്ചു പണംകൊണ്ട് ചന്ദ്ര കൊടുത്ത് പേരുനിലനിറുത്താൻ കഴിയുന്ന ആ സജ്ജനങ്ങളുടെ ചന്ദ്ര കൊടുക്കാൻ ആരുമില്ലെങ്കിൽ അക്കാലത്തെ അവരുടെ കണക്കനുസരിച്ച് (അഞ്ചോ പത്തോരൂപ) ആയിരം പേരുടെ ഉത്തരവാദിത്തം താൻ ഏറ്റെടുക്കുന്നുവെന്ന് ഹസ്റത്ത് ഖലീഫത്തുൽ മസീഹ് റാബിഅ് വിളംബരം ചെയ്തിരുന്നു. അവരുടെ പേരിൽ അവരുടെ മക്കൾക്ക് ചന്ദ്ര കൊടുക്കാൻ സാധിക്കുന്നില്ലെങ്കിൽ ഞാൻ കൊടുക്കുന്നതാണ്. ഇപ്രകാരം ജനങ്ങൾ മുന്നോട്ടുവരാനും ഉത്തരവാദിത്തം ഏറ്റെടുക്കാനും അവിടന്ന് പറഞ്ഞു. അവിടന്ന് ഇങ്ങനെയും പറഞ്ഞു: 'എനിക്കുശേഷം ഈ പ്രവൃത്തി എന്റെ മക്കൾ തുടരുമെന്ന് ഞാൻ പ്രതീക്ഷിക്കുന്നു.

ഇക്കാര്യം ഖലീഫത്തുൽ മസീഹ് റാബിഅ്(റഹ്)നെ തഹ്റീകെ ജദീദ് ഓഫീസ് ഓർമ്മപ്പെടുത്തിയിരുന്നില്ല. അല്ലെങ്കിൽ കണക്കുകൾ ശരിയായി വെച്ചില്ല. തന്റെ ചന്ദ്രകളിൽ ഉൾപ്പെടുത്തി അവർക്കു വേണ്ടി അവിടന്ന് ചന്ദ്ര കൊടുത്തിരുന്നിട്ടുണ്ടാകാം. എന്തായാലും അവിടത്തെ വാഗ്ദാനത്തെക്കുറിച്ചൊന്നും രേഖകളിൽ കാണുന്നില്ല. അതുകൊണ്ട് അദ്ദേഹത്തിന്റെ ഈ ആഗ്രഹം പൂർത്തിയാക്കാൻ- 21 വർഷത്തെ അദ്ദേഹത്തിന്റെ ഖിലാഫത്തുകാലം- അദ്ദേഹം തന്റെ ബുതുബകളിൽ പറഞ്ഞ കണക്കുകൾ എനിക്ക് നൽകാൻ ഞാനിപ്പോൾ തഹ്റീകെ ജദീദ് ഓഫീസിനോട് പറയുകയാണ്. അദ്ദേഹത്തിന്റെ മക്കൾ അത് ഇൻശാഅല്ലാഹ് അടയ്ക്കുന്നുവെന്ന് ഞാൻ പ്രതീക്ഷിക്കുന്നു. അദ്ദേഹം പറഞ്ഞ ആയിരം പേരുടെ കണക്കെന്തായാലും, മക്കൾ ചെയ്തില്ലെങ്കിൽത്തന്നെ ഞാൻ ഇൻശാഅല്ലാഹ് അതിന്റെ ഉത്തരവാദിത്തമേറ്റെടുത്ത് അടയ്ക്കുന്നതാണ്. ഇതേകണക്കുപ്രകാരം ഇതേവരെ രജിസ്റ്ററുകൾ പുതുക്കിയിട്ടില്ലാത്തവരെക്കുറിച്ചും എനിക്ക് വിവരം തരിക; അവരുടെ മക്കളോട് പറയുന്നതിനുവേണ്ടി. പക്ഷേ, അവരുടെ മക്കൾ ഇതിലേക്ക് ശ്രദ്ധിക്കാത്തതിടത്തോളംകാലം, ഖലീഫത്തുൽ മസീഹ് റാബിഅ്(റഹ്)

പറഞ്ഞ കണക്കനുസരിച്ച് അവരുടെ രജിസ്റ്റർബുക്ക് ടോക്കൺ എന്ന നിലയിൽ നിലനിറുത്തേണ്ടതാണ്. അവർക്കുവേണ്ടി ചന്ദ്ര അടയ്ക്കാനുള്ള ഉത്തരവാദിത്തം ഞാനേറ്റെടുക്കുന്നു. ഇൻശാഅല്ലാഹ് അവർക്കുവേണ്ടി ഞാൻ ചന്ദ്ര കൊടുക്കുന്നതാണ്. ആ ത്യാഗീവര്യന്മാരുടെ ഫലമാണ് നാം ഇന്ന് അനുഭവിച്ചുകൊണ്ടിരിക്കുന്നത്. അതുകൊണ്ട് അവരുടെ പേര് ജീവനോടെ നിലനില്ക്കേണ്ടതാണ്. അല്ലാഹു തന്റെ അവരുടെ മക്കൾക്കെല്ലാം ഇതിന് സൗഭാഗ്യം നല്കുമാറാകട്ടെ.

ഓർമ്മിക്കുക, ഞാൻ പറഞ്ഞതുപോലെ ഇന്ന് നമ്മുടെ മേലുള്ള അനുഗ്രഹമെല്ലാം ആ ആളുകളുടെ ത്യാഗങ്ങൾ കാരണം കൊണ്ടുതന്നെയാണ്. ഇതേ പ്രകാരം ഇന്ന് നിങ്ങളുടെ ഈ ത്യാഗം കാരണത്താൽ ഈ അനുഗ്രഹം നിങ്ങളുടെ മക്കളിലും മക്കളുടെ മക്കളിലും ഉണ്ടായിക്കൊണ്ടിരിക്കുന്നതാണ്.

ഒരു നിവേദനത്തിൽ വന്നിരിക്കുന്നു. അബൂഹുറയ്(റ) നിവേദനം ചെയ്യുന്നു. റസൂൽ(സ) അരുൾ ചെയ്തു: "വല്ലവനും തന്റെ പരിശുദ്ധമായ സമ്പാദ്യത്തിൽ നിന്നും- നല്ലതു മാത്രമെ അല്ലാഹു സ്വീകരിക്കുകയുള്ളൂ- ഒരു കാരകയുടെ അത്ര ദാനം ചെയ്താൽ അല്ലാഹു അത് വലംകൈകൊണ്ട് സ്വീകരിക്കും. എന്നിട്ട് നിങ്ങളിലൊരാൾ തന്റെ കുതിരക്കുട്ടിയെ പോറ്റിവളർത്തുംപോലെ ഒരു പർവതത്തോളം വലുതാകുംവരെ അല്ലാഹു അവനത് വളർത്തിക്കൊണ്ടിരിക്കും."

ഇതാണ് അല്ലാഹുവിന്റെ റസൂലിന്റെ വാഗ്ദാനം. ഇത് 'ഞാൻ വർദ്ധിപ്പിക്കും, എത്രമാത്രമെന്നാൽ 700 ഇരട്ടി വർദ്ധിപ്പിക്കും, അല്ല അതിനേക്കാളധികം വർദ്ധിപ്പിക്കും' എന്ന അല്ലാഹുവിന്റെ വാഗ്ദാനമനുസരിച്ചാണ്. ഇത്ര ദീർഘകാലത്തെ ഈ കണക്ക് എങ്ങനെ ജീവിപ്പിക്കും എന്നോർത്ത് ഭയക്കേണ്ടതില്ല. എത്രത്തോളം പിന്നിലേക്കുപോയി നിങ്ങളുടെ കഴിവനുസരിച്ച് ജീവിപ്പിക്കാൻ കഴിയുമോ, ചെയ്യുക. എന്നിട്ട് അല്ലാഹുവിന്റെ അനുഗ്രഹങ്ങളും നോക്കുക. അല്ലാഹു അവന്റെ അനുഗ്രഹം വർദ്ധിപ്പിച്ചുകൊണ്ടു പോകുന്നോറും നിങ്ങളുടെ തൗഹീബും വളർന്നുകൊണ്ടു പോകും. ഈ പരമ്പര നിലനിറുത്തിക്കൊണ്ടുപോകണമെന്നും ഇതു നിലച്ചു പോകുന്ന ഒരു വർഷം ഇടയ്ക്ക് വരരുതെന്നും ആഗ്രഹം ഉണ്ടാകും. അത്തരക്കാർ എന്തെങ്കിലും തരികയാണെങ്കിൽ ഓഫീസിലുള്ളവരും ഇക്കാര്യം ശ്രദ്ധിക്കേണ്ടതാണ്. പരമ്പരയുടെ പിന്നാലെ മാത്രം തുങ്ങരുത്. നിയമങ്ങളുടെ കൂടുതൽ ഊരാക്കുടുക്കുകളിലും പെടരുത്. ആരെങ്കിലും മുൻകഴിഞ്ഞ സജ്ജനങ്ങളുടെ പഴയ രജിസ്റ്റർ നിലനിറുത്താൻ ആഗ്രഹിക്കുന്നെങ്കിൽ അത് നിലനിർത്തുക.

ഒരു നിവേദനത്തിൽ വന്നിരിക്കുന്നു. ഹസ്റത്ത് അബൂഹുറയ്(റ) നിവേദനം ചെയ്യുന്നു. നബി(സ) തിരുമേനി പറഞ്ഞു. ഓരോ ദിവസവും രണ്ടു മലകുകൾ ഇറങ്ങുന്നു. എന്നിട്ട് അവരിൽനിന്ന് ഒരു

മലക്ക് പ്രാർത്ഥിക്കും. അല്ലാഹുവേ! ധർമ്മിഷ്ഠന് നീ പ്രതിഫലം നൽകേണമേ! അവന്റെ ചുവടുകളെ പിൻപറ്റുന്നവരെ സൃഷ്ടിക്കേണമേ. മറ്റേ മലക്ക് പ്രാർത്ഥിക്കും: അല്ലാഹുവേ! പിശുക്ക് നീ നാശം വരുത്തിവയ്ക്കേണമേ. അവന്റെ ധനവും സാധന സാമഗ്രികളും നശിപ്പിക്കേണമേ!

തങ്ങളുടെ മാതാപിതാക്കളുടെ ഖുർബാനി അഥവാ ത്യാഗങ്ങളിലേക്ക് ശ്രദ്ധിക്കാത്തവർക്ക് ഇത് മറ്റൊരു പ്രചോദനമാണ്. സ്വന്തം ത്യാഗങ്ങളിലേക്കും മാതാപിതാക്കളുടെ ത്യാഗങ്ങളിലേക്കും ശ്രദ്ധിക്കുക. അതുകൊണ്ട് പെട്ടെന്ന് മുന്നോട്ടുപുരയിടുകയും മലക്കുകളുടെ പ്രാർത്ഥനകൾ പിടിച്ചുപറ്റുന്നവരായിത്തീരുകയും ചെയ്യുക; നിങ്ങളുടെ മക്കളും ഈ ത്യാഗങ്ങളിൽനിന്ന് ലാഭം പറ്റിക്കൊണ്ടിരിക്കുന്നതിനുവേണ്ടി. നിങ്ങൾ നിങ്ങളുടെ മക്കൾക്കുവേണ്ടി ഉപേക്ഷിച്ചുപോകുന്ന ദുഃഖങ്ങളുടെ ഏറ്റവും വലിയ ഖജനാവ് ഇതുതന്നെയാണിരിക്കുന്നത്.

ഒരു നിവേദനത്തിൽ വന്നിരിക്കുന്നു. ഹസ്റത്ത് ഇബ്നു മസ്ഊദ്(റ) നിവേദനം ചെയ്യുന്നു. നബി(സ) പറഞ്ഞു: രണ്ടാളുടെ കാര്യത്തിലല്ലാതെ അസൂയക്കവകാശമില്ല. (1) അല്ലാഹു കൂറേ ധനം നൽകിക്കൊണ്ട് അത് സത്യമാർഗ്ഗത്തിൽ ചെലവഴിക്കാൻ അധികാരപ്പെടുത്തിയവൻ. (2) അല്ലാഹു ഹിക്മത്ത് നൽകി എന്നിട്ടതനുസരിച്ച് വിധിക്കുകയും പഠിപ്പിക്കുകയും ചെയ്യുന്നവൻ.

മുൻകഴിഞ്ഞ സജ്ജനങ്ങളുടെ രജിസ്റ്റർ പുതുക്കുന്നതിനു പുറമെ മാശാഅല്ലാഹ് ഇപ്പോൾ ചിലയിടങ്ങളിൽ ത്യാഗങ്ങളുടെ നിലവാരം വളരെ ഉയർന്നതാണ്. അസൂയാർഹമായ മാതൃകയാണ് ജമാഅത്ത് കാഴ്ചവയ്ക്കുന്നത്. കാഴ്ചവെച്ചുകൊണ്ടിരിക്കുന്നത്. അല്ലാഹുവിന്റെ അനുഗ്രഹത്താൽ ഓരോ വർഷവും ഈ ശൃംഖല മുന്നോട്ടു കുതിച്ചുകൊണ്ടുപോകുകയാണ്. ഈ നിലവാരത്തെ നിലനിറുത്തുന്നതിനുവേണ്ടി നിങ്ങളുടെ വരുമാനമുറകളേയും ഉപദേശിച്ചുകൊണ്ടിരിക്കണം.

ഒരു നിവേദനത്തിൽ വന്നിരിക്കുന്നു. ഹസ്റത്ത് ആയിശ(റ) നിവേദനം ചെയ്യുന്നു. നബി(സ) പറഞ്ഞു. വീട്ടിൽ ഭക്ഷണത്തിനുള്ള വസ്തുക്കളിൽനിന്ന് (കുഴപ്പമുണ്ടാക്കുക എന്ന ഉദ്ദേശ്യം കൂടാതെ) ഒരു സ്ത്രീ അല്ലാഹുവിന്റെ വഴിയിൽ ചെലവഴിച്ചാൽ ആ ധനം സമ്പാദിച്ച കാരണത്താൽ അവളുടെ ഭർത്താവിനു കിട്ടുന്ന അതേ പ്രതിഫലംതന്നെ അവൾക്കും ലഭിക്കുന്നതാണ്.”

കാരണം ആ തുക ഭർത്താവിന്റേതാണ്. അവൾ ചെലവഴിക്കുമ്പോൾ രണ്ടുപേർക്കും അതിന്റെ പ്രതിഫലം കിട്ടുന്നു. നമ്മുടെ ജമാഅത്തിലെ സ്ത്രീകൾ അല്ലാഹുവിന്റെ വഴിയിൽ ചെലവഴിക്കുന്നുവെന്ന് ജമാഅത്തിന്റെമേലുള്ള അല്ലാഹുവിന്റെ വലിയ അനുഗ്രഹമാണ്. അല്ലാഹുവിന്റെ അനുഗ്രഹത്താൽ അവർ ഒരുപാട് മുന്നോട്ടു കുതിക്കുന്നു. തങ്ങളുടെ ആവശ്യങ്ങളേയും ആഗ്രഹങ്ങളേയും പിന്നിലേക്ക് തള്ളുന്നു.

ചില സ്ത്രീകൾ വളരെ സമർത്ഥമായി വീട്ടിലെ കാര്യങ്ങൾ കൈകാര്യം ചെയ്യാറുണ്ട്. പൊതുവെ വീട്ടുകാർക്ക് മനസ്സിലാക്കാത്ത രീതിയിൽ വീട്ടിലെ കാര്യങ്ങളെല്ലാം അവർ ഭംഗിയായി നടത്തുന്നു. വീട്ടിൽ ഒരു കുറവും ഉണ്ടാകുകയില്ല. അങ്ങനെ അതിൽനിന്ന് മിച്ചംവെച്ച് ചന്ദ്രം കൊടുത്തുകൊണ്ടിരിക്കുന്നു. നല്ലനിലയിൽ വീട്ടുകാര്യങ്ങൾ നോക്കി നടത്തി വരുന്ന സ്ത്രീകളെ ഭർത്താക്കന്മാരും, ‘എങ്ങനെ നീ ചന്ദ്രം കൊടുത്തു, കൊടുത്തതുകൊടുത്തു’ എന്നൊക്കെ പറഞ്ഞ് ശല്യപ്പെടുത്തരുത്. ഈ ഹദീസിന്റെ അടിസ്ഥാനത്തിൽ പ്രതിഫലം ആ സ്ത്രീയ്ക്കും കിട്ടുന്നു, നിങ്ങൾക്കും കിട്ടിക്കൊണ്ടിരിക്കുന്നു. മിച്ചം വയ്ക്കുന്ന ശീലമില്ലാത്ത സ്ത്രീകൾ മിച്ചം വയ്ക്കാൻ ശീലിക്കേണ്ടതാണ്. ചിലർക്ക് കൂടുതൽ ശീലം അനാവശ്യമായ ചെലവ് ചെയ്യുന്നതിലാണ്. അവർ അവരുടെ ചെലവ് കുറയ്ക്കേണ്ടതാണ്. മറ്റുള്ളവരെ കാണിക്കാൻവേണ്ടി ഒരു കാരണവും കൂടാതെ വീടുകളിൽ ചെലവ് ചെയ്തുകൊണ്ടിരിക്കുന്നു. ഞാൻ പറഞ്ഞതുപോലെ ചിലർ വീടുകളിൽ ചെലവഴിക്കുന്നുണ്ട്. പക്ഷേ, മിച്ചം വെച്ചുകൊണ്ടാണ് ചെലവഴിക്കുന്നത്. ചന്ദ്രം കൊടുക്കുന്നതോടൊപ്പം അവർ അവരുടെ വീടുകളിലും ചെലവഴിക്കുകയാണെങ്കിൽ ഒരു കുഴപ്പവുമില്ല. പക്ഷേ, അനാവശ്യമായ ചെലവ് ചെയ്ത് ചെയ്ത് വെറും വീട്ടിൽതന്നെ ചെലവു ചെയ്യുകയും നമുക്ക് ചന്ദ്രം കൊടുക്കാൻ കഴിവില്ല എന്നു പറയുകയും ചെയ്യുന്നത് തെറ്റാണ്. ലളിതമായി ജീവിക്കുന്നവരും ചന്ദ്രം കൊടുക്കുന്ന ശീലമുള്ളവരുമായ ഉമ്മമാരുടെ മക്കളിലും ഈ ശീലം ഉണ്ടാകുന്നതാണ്. ആ മക്കൾ പ്രവർത്തനപരമായ ജീവിതത്തിൽ കാലെടുത്തുവയ്ക്കുമ്പോൾ, അവരുടെ കൈയിലും അല്ലാഹു അതുപോലുള്ള ബർക്കത്ത് ഉണ്ടാക്കുന്നതാണ്. അവർക്കും നല്ല ലക്ഷ്യത്തോടും നല്ല നിലയിലും വീട്ടുകാര്യങ്ങൾ നടത്തുന്നതിനോടൊപ്പം ചന്ദ്രം കൊടുക്കുന്നതിനുള്ള തൗഫീഖും കിട്ടിക്കൊണ്ടിരിക്കും. പക്ഷേ, ചില വീടുകളിൽ ഐശ്വര്യം വരികയും അവസ്ഥകൾ നല്ലതായിത്തീരുകയും ചെയ്യുന്നതോടൊപ്പം അനാവശ്യ ചെലവുകളുടെ ശീലവും ഉണ്ടാകുന്നുവെന്ന് ഞാൻ പറഞ്ഞുകൊള്ളട്ടെ. മറ്റുള്ളവരെ കാണിക്കാൻവേണ്ടി ചെലവഴിക്കുക എന്ന പ്രവണതയും വർദ്ധിച്ചുവന്നു. ഇക്കാര്യം ശ്രദ്ധിക്കേണ്ടതാണെന്ന് അത്തരക്കാരുടെ ഞാൻ വീണ്ടും പറയുന്നു. നിങ്ങളുടെ ചെലവുകൾ കുറയ്ക്കുക. ലളിതമായ ജീവിതം സ്വായത്തമാക്കുക. ഈ ലളിതമായ ജീവിതം കാരണത്താൽ സാമ്പത്തികത്യാഗം ചെയ്യാനുള്ള സൗഭാഗ്യം നേടുക.

ഒരു നിവേദനത്തിൽ വന്നിരിക്കുന്നു. നബി(സ) ഒരിക്കൽ തന്റെ ഭാര്യസഹോദരി ഹസ്റത്ത് അസ്മാ അബ്ബിൻത് അബൂബക്കർ(റ)നെ ഉപദേശിച്ചു. അല്ലാഹുവിന്റെ വഴിയിൽ എണ്ണിയെണ്ണി ചെലവഴിക്കരുത്. അങ്ങനെയായാൽ അല്ലാഹുവും നിങ്ങൾക്ക് എണ്ണി

യെണ്ണിത്തരുന്നതാണ്. പണസഞ്ചിയുടെ വായ മുടി കെട്ടിയിരിക്കരുത്. അങ്ങനെയായാൽ അതിന്റെ വായ അടച്ചുതന്നെ വെക്കപ്പെടുന്നതാണ്. കഴിവനു സരിച്ച് തുറന്ന മനസ്സോടെ ചെലവഴിക്കുക.”

ജമാഅത്തിൽ തുറന്നമനസ്സോടെ ചന്ദ കൊടുക്കുന്നവരും അല്ലാഹുവിന്റെ മാർഗ്ഗത്തിൽ ചെലവഴിക്കുന്നവരുമായ നിരവധി നിരവധി സ്ത്രീകളുണ്ട്. എന്നാൽ, നല്ലവരുമാനമുണ്ടായിട്ടും ഒഴിവുകഴിവുകളും കൃത്രിമമായ കാരണങ്ങളും തിരഞ്ഞുനടക്കുന്നവരുമുണ്ട്. ഒരുപാടാളുകൾ തങ്ങളുടെ ചെലവുകൾ കിഴിച്ചതിനുശേഷം ഞങ്ങളുടെ വരുമാനം ഇതാണെന്നും ഇതനുസരിച്ച് ചന്ദ തരുമെന്നും പറയുന്നു. ഇല്ലെങ്കിൽ അവസ്ഥ വളരെ മോശമാണ്, ഞങ്ങൾക്കു വരുമാനമൊന്നുമില്ല ഇതനുസരിച്ചേ ചന്ദ തരികയുള്ളൂ എന്ന് പറയുന്നു. അവരും ചിന്തിക്കേണ്ടതാണ്. നന്ദി കേട് കാണിക്കാതിരിക്കേണ്ടതാണ്. ഈ നന്ദികേടു കാരണത്താൽ ഇപ്പോഴുള്ള നല്ല അവസ്ഥയും തകർന്നുപോയകൊണ്ട്. അല്ലാഹുവിനെ വഞ്ചിക്കാൻ സാധ്യമല്ല. നിങ്ങൾക്ക് ഏറ്റവും പ്രിയങ്കരമായ ധനം തന്റെ വഴിയിൽ ചെലവഴിക്കാനാണ് അല്ലാഹു പറയുന്നത്. നിങ്ങളുടെ ആവശ്യങ്ങളെ പിന്നിലേക്ക് തള്ളുകയും അല്ലാഹുവിന്റെ വഴിയിൽ ചെലവഴിക്കുകയും ചെയ്യുക.

ഹസ്റത്ത് മസീഹ് മൗഊദ്(അ) പറയുന്നു: “നിങ്ങൾ നിങ്ങളുടെ തൃപ്തി ഉപേക്ഷിച്ചുകൊണ്ട്, നിങ്ങളുടെ അഭിരുചികൾ ഉപേക്ഷിച്ചുകൊണ്ട്, നിങ്ങളുടെ മാനം ഉപേക്ഷിച്ചുകൊണ്ട്, നിങ്ങളുടെ സമ്പത്ത് ഉപേക്ഷിച്ചുകൊണ്ട്, നിങ്ങളുടെ ജീവൻ ഉപേക്ഷിച്ചുകൊണ്ട് അല്ലാഹുവിന്റെ മാർഗ്ഗത്തിൽ മരണത്തിന്റെ ദൃശ്യം നിങ്ങളുടെ മുമ്പിൽ അവതരിപ്പിക്കുന്ന യാതനകൾ പേറുവാൻ തയ്യാറാവാതെ അല്ലാഹുവിന്റെ തൃപ്തി നിങ്ങൾക്കൊരിക്കലും പ്രാപിക്കാനൊക്കുകയില്ല. യാതനകൾ പേറുകയാണെങ്കിൽ അരുമയായ ഒരു കുഞ്ഞിനെപ്പോലെ നിങ്ങൾ അല്ലാഹുവിന്റെ മടിത്തട്ടിലേക്ക് വരുന്നതാണ്. നിങ്ങൾ നിങ്ങൾക്കുമുമ്പേ കഴിഞ്ഞുകടന്ന ആ സർവ്വത്തന്മാരുടെ പിന്തുടർച്ചാ വകാശികളായിത്തീരുകയും ചെയ്യും. എല്ലാ അനുഗ്രഹങ്ങളുടെയും കവാടങ്ങൾ നിങ്ങൾക്കായിട്ട് തുറക്കപ്പെടുന്നതാണ്. എന്നാൽ, നിങ്ങൾ നിങ്ങളുടെ ആത്മാവിൽ യഥാർത്ഥത്തിലുള്ള മരണം വരിക്കുകയാണെങ്കിൽ അപ്പോൾ നിങ്ങൾ അല്ലാഹുവിൽ വെളിപ്പെടുന്നതാണ്. അല്ലാഹു നിങ്ങളോടൊപ്പം ഉണ്ടായിരിക്കുകയും ചെയ്യും. നിങ്ങൾ വസിക്കുന്ന ഗൃഹം അനുഗൃഹപൂർണ്ണമായിരിക്കും. നിങ്ങളുടെ വീടിന്റെ ഭിത്തികളിൽ അല്ലാഹുവിന്റെ കാരൂണ്യം വർഷിച്ചുകൊണ്ടിരിക്കും. അത്തരം ഒരാൾ വസിക്കുന്ന പട്ടണവും അനുഗൃഹീതമായിരിക്കും.” (അൽവസീയത്ത്, റുഹാനീഖസായിൽ, വാള്യം 20 പേ: 307-308)

വീണ്ടും പറയുന്നു: “എല്ലാ രീതിയിലും ആളുകൾ ഈ ജമാഅത്തിനെ സേവിക്കേണ്ടതാണ്. സാമ്പത്തികമായ നിലയിലും സേവനം ചെയ്യുന്നതിൽ

വീഴ്ച വരുത്താതിരിക്കേണ്ടതാണ്. ചന്ദ അഥവാ വരിപ്പണമില്ലാതെ ലോകത്ത് ഒരു സംഘടനയ്ക്കും പ്രവർത്തിക്കാൻ പറ്റുകയില്ല. റസൂൽ കരീം(സ) ഹസ്റത്ത് മുസാ (അ) ഹസ്റത്ത് ഈസാ(അ) തുടങ്ങിയ എല്ലാ റസൂൽമാരുടെയും കാലത്ത് വരിപ്പണം സ്വരൂപിച്ചിട്ടുണ്ട്. അതുകൊണ്ട് നമ്മുടെ ജമാഅത്തിലെ ആളുകളും ഇക്കാര്യത്തിൽ ശ്രദ്ധിക്കേണ്ടത് നിർബന്ധമാണ്. ഇക്കൂട്ടർ ഓരോരോ പൈസയാണെങ്കിലും കൃത്യതയോടെ വർഷത്തിൽ കൊടുത്താൽ ഒരുപാടു കാര്യങ്ങൾ നടത്താൻ കഴിയും. അതേ, ഒരാൾ ഒരു പൈസപോലും കൊടുക്കുന്നില്ലെങ്കിൽ അയാൾ ഈ ജമാഅത്തിൽ നിലക്കേണ്ട ആവശ്യമെന്താണ്?”

വീണ്ടും പറയുന്നു: “മനുഷ്യൻ മാർക്കറ്റിൽ പോകുമ്പോൾ കുട്ടികളുടെ കളിപ്പാട്ടും വാങ്ങാൻതന്നെ ഒരുപാട് പൈസ ചെലവഴിക്കുന്നു. അപ്പോൾ ഇവിടെ ഓരോരോ പൈസ കൊടുക്കുന്നതുകൊണ്ട് എന്തു സംഭവിക്കാനാണ്. ഭക്ഷണത്തിനായി ചെലവഴിക്കുന്നു. വസ്ത്രത്തിനായി ചെലവഴിക്കുന്നു. മറ്റാവശ്യങ്ങൾക്കായി ചെലവഴിക്കുന്നു. അപ്പോൾ ദീനീനുവേണ്ടി ധനം ചെലവഴിക്കുന്നതാണോ സഹിക്കാൻ പറ്റാത്തത്? ഈ കുറച്ചു ദിവസങ്ങളിൽ നൂറുകണക്കിനാളുകൾ ബയ്അത്ത് ചെയ്തിരിക്കുന്നതായി കാണാൻ കഴിഞ്ഞു. എന്നാൽ, വേദനയോടെ പറയട്ടെ! ഇവിടെ ചന്ദ അഥവാ വരിപ്പണം ആവശ്യമുണ്ടെന്ന് അവരോട് ആരുതന്നെ പറഞ്ഞില്ല. സേവനം ചെയ്താൽ വളരെ ഫലപ്രദമാണ്. സേവനം ചെയ്യുന്നതനുസരിച്ച് വിശ്വാസം ബലമുള്ളതായിത്തീരുന്നു. ഒരിക്കലും സേവനം ചെയ്യാത്തവന്റെ ഈമാനെ സംബന്ധിച്ച് നമുക്ക് ആശങ്കയുണ്ട്. ഞാൻ ഇത്ര ചന്ദ കൊടുക്കുന്നതാണെന്ന് നമ്മുടെ ജമാഅത്തിലെ ഓരോ വ്യക്തിയും പ്രതിജ്ഞ ചെയ്യേണ്ടതാണ്. എന്തുകൊണ്ടെന്നാൽ, ആരാണോ അല്ലാഹുവിനുവേണ്ടി പ്രതിജ്ഞ ചെയ്യുന്നത് അല്ലാഹു അവന്റെ രിസ്ഖിൽ- അതായത് ജീവിതവിഭവത്തിൽ അനുഗ്രഹം നല്കുന്നു.”

വീണ്ടും പറയുന്നു: ചന്ദ അഥവാ വരിപ്പണവും ശേഖരിക്കുന്നുണ്ടെന്ന കാര്യമറിയാത്ത നിരവധിയാളുകളുണ്ട്. നിങ്ങൾ സത്യമായും ബന്ധം വയ്ക്കുന്നവരാണെങ്കിൽ ഇത്ര ചന്ദ നിർബന്ധമായും ഞാൻ കൊടുക്കുമെന്ന് അല്ലാഹുവിനോട് പ്രതിജ്ഞ ചെയ്യാൻ അവർക്ക് പറഞ്ഞ് മനസ്സിലാക്കിക്കൊടുക്കേണ്ടതാണ്. പൂർണ്ണമായും പിൻപറ്റാനും അറിവില്ലാത്തവർക്ക് പറഞ്ഞു മനസ്സിലാക്കിക്കൊടുക്കുക. ഈ പ്രതിജ്ഞപോലും അവർക്ക് ചെയ്യാനൊക്കുന്നില്ലെങ്കിൽ ജമാഅത്തിൽ ചേർന്നതുകൊണ്ടെന്തു ഫലം. അറുപിശുക്കനാണെങ്കിലും തന്റെ ധനത്തിൽനിന്ന് നിത്യവും ഒരു പൈസയെങ്കിലും ചന്ദ കൊടുക്കുന്നതിനായി മാറ്റിവെച്ചാൽ അവനും ഒരുപാട് കൊടുക്കാൻ കഴിയും. ഓരോരോ തുള്ളിയിൽനിന്ന് നദിയുണ്ടാകുന്നു. നാല് ചപ്പാത്തി തിന്നു

നവൻ ഒരു ചപ്പാത്തിയുടെ അളവ് അതിൽനിന്ന് ജമാ അത്തിനുവേണ്ടി മാറ്റിവയ്ക്കട്ടെ. അത്തരം പ്രവർത്തനങ്ങൾക്കായി ഇപ്രകാരം മാറ്റിവയ്ക്കുന്ന ശീലരായിത്തീരുക. ചന്ദ്ര അഥവാ വരിപ്പണശേഖരണം ഈ ജമാ അത്ത് മുഖേനയല്ല തുടങ്ങിയത്. മറിച്ച്, പണം ആവശ്യം വന്നപ്പോൾ നബിമാരുടെ കാലഘട്ടങ്ങളിൽ ചന്ദ്രകൾ ശേഖരിക്കപ്പെട്ടിരുന്നു.” (മൽഹൂസാത്ത് വാജ്യം 3, പേ:358-361)

പെരുന്നാളാണ് വരുന്നത്. കുട്ടികൾക്ക് പെരുന്നാൾപ്പൊടിയും സമ്മാനങ്ങളും കിട്ടാറുണ്ട്. പണമായിട്ടും കിട്ടാറുണ്ട്. അതിൽനിന്നും ചന്ദ്ര കൊടുക്കാൻ കുട്ടികളോട് പറയുക. ഇതുമുഖേന ചന്ദ്രകൊടുക്കേണ്ടതിന്റെ പ്രാധാന്യത്തിന്റെ ബോധവും ഉണ്ടാകും. ചുമതലാബോധവും ഉണ്ടാകും. അല്ലാഹുവിന്റെ ദീനാനുവേണ്ടി ചെലവഴിക്കേണ്ടതും ത്യാഗം ചെയ്യേണ്ടതും തന്റെ നിർബന്ധകടമയാണെന്ന് കുട്ടി ചിന്തിക്കാൻ തുടങ്ങും; വലുതാകുമ്പോൾ ഈ ചിന്ത കരുത്തുള്ളതായിത്തീരുകയും ചെയ്യും.

നവാഗതരായ ആളുകളെക്കുറിച്ചു പറഞ്ഞു: അവർ ബയ്അത്ത് ചെയ്യുന്നു. അവർ ചന്ദ്ര കൊടുക്കുന്നില്ല. ചന്ദ്ര കൊടുക്കുന്നശീലം ആദ്യം മുതലേ അവരിലുണ്ടാക്കേണ്ടതാണ്. തന്റെ ദീനാനുവേണ്ടി ത്യാഗം ചെയ്യാൻ അല്ലാഹു കല്പിച്ചിട്ടുള്ള കാര്യമാണ്. അതുമുഖേന ഈമാൻ വർദ്ധിക്കുന്നു. എന്തെങ്കിലും ധനത്യാഗം ചെയ്യണമെന്ന് നവാഗതരായ അഹ്മദികളോട് ആരുംതന്നെ പറയുന്നില്ല. ഇക്കാര്യം പറയേണ്ടതും വളരെ ആവശ്യമാണ്. ധനത്യാഗം ചെയ്യാത്തവരുടെ ഈമാൻ അപകടത്തിലാണെന്ന് ഹസ്റത്ത് മസീഹ് മൗഊദ്(അ) പറഞ്ഞിരിക്കുന്നു. ഇന്ത്യയിലും ആഫ്രിക്കൻരാജ്യങ്ങളിലും ഈ ശീലം ഉണ്ടാക്കിയിരുന്നെങ്കിൽ ചന്ദ്രയും എവിടെയോ എത്തിക്കഴിഞ്ഞിട്ടുണ്ടാകുമായിരുന്നു. അംഗങ്ങളും വർദ്ധിക്കുമായിരുന്നു.

ഇനി ഞാൻ വീണ്ടും തഹ്റീകെ ജദീദിന്റെ പുതു വർഷത്തിലേക്ക്- അത് ആരംഭിക്കേണ്ടതാണ്- വരുന്നു. പക്ഷേ, ഈ വർഷത്തിന്റെ ആരംഭത്തിൽ സാമ്പത്തികനില പറയുന്നതിനോടൊപ്പം ചന്ദ്ര കൊടുക്കുന്നവരുടെ എണ്ണവും അതിനോടൊപ്പം പുതുവർഷ പ്രഖ്യാപനവുമാണ് നടത്തുന്നത്. പുതുവർഷം പ്രഖ്യാപിക്കുന്നതിനുമുമ്പേ, ബാക്കിയായ അല്പം ചരിത്രം കൂടി പറഞ്ഞുതീർക്കട്ടെ. തഹ്റീകെ ജദീദിന്റെ ആദ്യ ഘട്ടം പത്തുവർഷത്തേക്കായിരുന്നു. ഈ പദ്ധതി ഹസ്റത്ത് മുസ്ലിഹ് മൗഊദ്(റ) ആരംഭിച്ചപ്പോൾ ആ നേരത്ത് അവിടന്ന് ‘ഈ പത്തുവർഷത്തെ കാലഘട്ടത്തിന്’ ദഹ്തർ എന്നാണ് വിളിച്ചത്. 1934-ലാണ് ഇത് ആരംഭിച്ചത്. ആദ്യത്തെ പത്തുവർഷത്തെ ദഹ്തറെ അവർ എന്ന് പറയുന്നു. അതായത് ഒന്നാമത്തെ ദഹ്തർ. ഇതിൽ അയ്യായിരമാളുകൾ പങ്കെടുത്തിരുന്നു. പിന്നീട് പ്രവർത്തനത്തിന്റെ രൂപമനുസരിച്ച്, അതിന്റെ പ്രാധാന്യം കണക്കിലെടുത്ത് അവിടന്ന് അതിനെ വർദ്ധിപ്പിച്ചു. പത്തുവർഷം വർദ്ധിപ്പിച്ചു.

ഈ രണ്ടാമത്തെ കാലഘട്ടത്തിന് ദഹ്തറെ ദോം എന്ന് പേരുവയ്ക്കപ്പെട്ടു. ദഹ്തറെ ദോംന് ആരംഭത്തിൽ കാലനിർണ്ണയം ചെയ്തിരുന്നില്ല. ഞാൻ നോക്കിയിടത്തോളം, പിന്നീട് കിട്ടിയ അവിടത്തെ ഒരു നിർദ്ദേശത്തിൽനിന്ന് ഈ ദഹ്തർ നിലനിന്നു കൊണ്ടുപോകുമെന്നും ഓരോ കാലഘട്ടവും ഓരോ ദഹ്തറും 19 വർഷമായിരിക്കുമെന്നും മനസ്സിലാക്കുന്നുണ്ട്. എന്നാൽ ദഹ്തറെ ദോം- രണ്ടാമത്തെ ദഹ്തർ ഹസ്റത്ത് ഖലീഫത്തുൽ മസീഹ്സ്സാ നിക്കുണ്ടായ ദീർഘമായ രോഗം നിമിത്തം ആദ്യത്തെ ദഹ്തർ അവസാനിപ്പിച്ച് പുതിയ ദഹ്തർ തുടങ്ങിയില്ല. 1964-ൽ ആയിരുന്നു മൂന്നാമത്തെ ദഹ്തർ തുടങ്ങേണ്ടിയിരുന്നത്. പക്ഷേ, അന്നത് തുടങ്ങിയില്ല. 1966-ൽ ഹസ്റത്ത് ഖലീഫത്തുൽ മസീഹ് സാലിസ് റഹ്മഹുല്ലാഹ് നവാഗതർക്കുവേണ്ടി മൂന്നാമത്തെ ദഹ്തർ പ്രഖ്യാപിച്ചു. പറഞ്ഞു: ഇത് ഹസ്റത്ത് മുസ്ലിഹ് മൗഊദ്(റ)ന്റെ കാലഘട്ടത്തിൽ ആരംഭിക്കേണ്ടതായിരുന്നു. അതുകൊണ്ട് ഞാനിത് 1965 നവംബർ ഒന്നുമുതൽ ആരംഭിക്കുന്നതായി പ്രഖ്യാപിക്കുകയാണ്. ഇപ്രകാരം ഈ ദഹ്തർ ഹസ്റത്ത് മുസ്ലിഹ് മൗഊദ്(റ)ന്റെ വിലാഹത്ത് കാലത്തോട് കുറിയായി ക്ഷയിക്കുന്നതാണ്. കാരണം ഹസ്റത്ത് മുസ്ലിഹ് മൗഊദ്(റ) വഹ്ദത്തായത് 1965 നവംബർ 9-നാണ്. എന്നാൽ, ഹസ്റത്ത് ഖലീഫത്തുൽ മസീഹ് സാലിസ്(റഹ്) പറഞ്ഞു: ഞാനാണ് ഈ ദഹ്തർ വിളംബരം ചെയ്യുന്നത്. അതുകൊണ്ട് അതിന്റെ ഫലം എനിക്കും കിട്ടുന്നതാണ്. എന്തായാലും ഈ മൂന്നാമത്തെ ദഹ്തറിന്റെ പ്രഖ്യാപനം ഉണ്ടായത് മൂന്നാമത്തെ വിലാഹത്തുകാലത്താണ്. നാലാമത്തെ ദഹ്തറിന്റെ ആരംഭം കുറിച്ചത് 19 വർഷത്തിനുശേഷം 1985-ൽ നാലാമത്തെ വിലാഹത്തുകാലത്താണ്. ആ നിയമമനുസരിച്ച് (ഹസ്റത്ത് മുസ്ലിഹ് മൗഊദ്(റ) വെച്ചനിയമമാണ് ഒരു ദഹ്തർ 19 വർഷമായിരിക്കുമെന്ന്) ഇന്ന് നാലാമത്തെ ദഹ്തറിന് 19 വർഷം പൂർത്തിയായിരിക്കുന്നു. അതുകൊണ്ട് ഇന്ന് അഞ്ചാമത്തെ ദഹ്തർ ആരംഭിക്കുകയാണ്. ഇൻശാഅല്ലാഹ്. ഇനി എത്രത്തോളം മുജാഹിദീൻ തഹ്റീകെ ജദീദിന്റെ സാമ്പത്തികത്യാഗത്തിൽ പങ്കെടുക്കുമോ അവരെല്ലാം അഞ്ചാമത്തെ ദഹ്തറിൽ ഉൾപ്പെടുന്നതാണ്.

പുതിയതായി ബയ്അത്ത് ചെയ്ത ജമാഅത്തിലേക്ക് വരുന്നവരിൽ സാമ്പത്തികത്യാഗത്തിന്റെ ശീലമുണ്ടാക്കിത്തീർക്കണമെന്ന് ഹസ്റത്ത് മസീഹ് മൗഊദ്(അ) പറയുകയുണ്ടായി. കഴിഞ്ഞ വർഷങ്ങളിൽ അഹ്മദിയാകുകയും എന്നാൽ ഇതുവരെ തഹ്റീകെ ജദീദിൽ പങ്കെടുക്കാതിരിക്കുകയും ചെയ്തിട്ടുള്ള എല്ലാവരെയും തഹ്റീകെ ജദീദിൽ പങ്കെടുപ്പിക്കാൻ പരിശ്രമിക്കണമെന്ന് ഞാൻ ഇതുമുഖേന ബന്ധപ്പെട്ട ഓഫീസിനോടു നിർദ്ദേശിക്കുകയാണ്. അവർ അഞ്ചാമത്തെ ദഹ്തറിൽ ആയിരിക്കും ഗണിക്കപ്പെടുക. ഞാൻ പറഞ്ഞതുപോലെ, സാമ്പത്തികമായ ത്യാഗം ദീനീപരമായ പ്രവർത്തന

ങ്ങൾക്കു നിർബന്ധമാണെന്ന് അവരോട് പറയുക. നിങ്ങളുടെയടുത്ത് അഹ്മദിയ്യത്തിന്റെ സന്ദേശമെത്തിയത് തഹ്റീകെജദീദിൽ സാമ്പത്തികത്യാഗം ചെയ്തവർ കാരണത്താലാണെന്ന് അവരെ അറിയിക്കുക. അതുകൊണ്ട് നിങ്ങൾ ഇതിൽ പങ്കെടുക്കുക; നിങ്ങളുടെ ജീവിതത്തേയും നന്നാക്കിത്തീർക്കുന്നവരായിത്തീരാൻ. ഈ സന്ദേശത്തെ മറ്റുള്ളവർക്കും എത്തിച്ചുകൊടുക്കുന്നവരിൽ ഉൾപ്പെടാൻ. അതിന്റെ ഭാഗമായിത്തീരാൻ. ഇന്ത്യയിലും ആഫ്രിക്കയിലും ഈ സാമ്പത്തികത്യാഗത്തിൽ പങ്കെടുക്കാത്ത നിരവധി പേരുണ്ടെന്ന് എനിക്കറിയാം. അവരെ സാമ്പത്തികത്യാഗങ്ങളിൽ പങ്കെടുപ്പിക്കുക. അഞ്ചാമത്തെ ദഫ്തറിൽ നവജാതശിശുക്കളേയും ഉൾപ്പെടുത്തേണ്ടതാണ്. ഒരുപാടാളുകൾ ബയ്അത്ത് ചെയ്ത് ജമാഅത്തിൽ പ്രവേശിച്ചിട്ടുള്ള ആഫ്രിക്കയിൽ നിന്ന് അവരെ സാമ്പത്തികവ്യവസ്ഥിതിയിൽ ഉൾപ്പെടുത്താതിരുന്നത് നമ്മുടെ അലസതയാണ്. ബയ്അത്ത് ചെയ്തിപ്പിച്ചതിനുശേഷം അവരുമായി ശരിയായനിലയിൽ ബന്ധം നിലനിറുത്തിയില്ല എന്നതാണ് അതിനൊന്നാമത്തെ കാരണം. സാമ്പത്തികമായ ത്യാഗങ്ങളുടെ പ്രാധാന്യത്തെക്കുറിച്ച് ശരിയായ ബോധവൽക്കരണവും നടത്തിയില്ല. ആഫ്രിക്കയിൽ അതുപോലെ തന്നെ ഇന്ത്യയിലും ബയ്അത്ത് ചെയ്തെങ്കിലും ജമാഅത്തുമായി ബന്ധമില്ലാത്ത ഒരുപാടാളുകളുണ്ടെന്നും അവരുമായി ബന്ധം വയ്ക്കേണ്ടതാണെന്നും ഞാൻ ജമാഅത്തിനോട് പറഞ്ഞപ്പോൾ അവർ അവരുമായി ബന്ധപ്പെടാൻ തുടങ്ങി. ഇപ്പോൾ, ഞങ്ങളെക്കൊണ്ട് ബയ്അത്ത് ചെയ്തിച്ച് ഞങ്ങളെ ഉപേക്ഷിച്ച് പോയ്ക്കളഞ്ഞു എന്ന് അവർ പരാതിപ്പെട്ടു. ചിലയാളുകൾ വലിയ വെറുപ്പാണ് പ്രകടിപ്പിച്ചത്. ചില രാജ്യങ്ങളിൽ പര്യടനത്തിനായി ഞാൻ പോയപ്പോൾ, അതിനെക്കുറിച്ചറിയാത്തവർ ഞങ്ങളെ എന്തുകൊണ്ട് അറിയിച്ചില്ല ഞങ്ങൾ കാണുന്നതിന് വരുമായിരുന്നല്ലോ എന്ന് പറയുകയുണ്ടായി. അവർ പറഞ്ഞു: ഞങ്ങൾ അഹ്മദിയ്യത്തിൽ നിലകൊള്ളുന്നു എന്നത് ശരിതന്നെ. കുറച്ചുനാൾ കൂടി നിങ്ങൾ വന്നില്ലായിരുന്നെങ്കിൽ ഞങ്ങളുമായി ബന്ധപ്പെട്ടില്ലായിരുന്നെങ്കിൽ ഞങ്ങൾ വീണ്ടും ആദ്യമേ ഞങ്ങൾ അകപ്പെട്ടിരുന്ന അന്ധകാരത്തിലേക്കുതന്നെ ചെന്നെത്തപ്പെടുമായിരുന്നു. ഈ ബന്ധം തുടർന്നുകൊണ്ടുപോകാൻ ഞാൻ ജമാഅത്തുകളോടു പറയുകയാണ്. അത് വിശാലമാക്കുക. അവരുടെ തർബിയ്യത്തിലേക്ക് ശ്രദ്ധിക്കുക. നിങ്ങളുടെ അലസതയും മടിയും അകറ്റുക. നവാഗതരായ ഇക്കൂട്ടരേയും പേരിനു മാത്രമാണെങ്കിൽപോലും സാമ്പത്തികത്യാഗങ്ങളിൽ പങ്കെടുപ്പിക്കുക. നവജാതരായ ശിശുക്കളേയും മാതാപിതാക്കൾ ഈ പദ്ധതിയിൽ ചേർക്കുക. വാഖ്ഫീനെന്നു കുട്ടികളെ തീർച്ചയായും എന്നല്ല ജനിക്കുന്ന എല്ലാ കുട്ടികളേയും ഇതിൽ ഉൾപ്പെടുത്തുക. ചില അഹ്മദികളുടെ ഈമാൻ ഇതുമുഖേനയും തനിപ്പുത്തനായിത്തീരുന്നു. കുട്ടികളില്ലാത്ത ദമ്പതികൾ

ഇല്ലാത്ത കുട്ടികളുടെ പേരിൽ തഹ്റീകെ ജദീദിൽ ചന്ദ്ര കൊടുക്കാൻ തുടങ്ങി. ഒരു കുട്ടിക്ക് നൂറുരൂപ കണക്കനുസരിച്ച് നാനൂറ് രൂപ കൊടുക്കാൻ തുടങ്ങി. (പാക്കിസ്ഥാനിൽ നടന്നതാണ്) അല്ലാഹു അനുഗ്രഹിച്ചു. കുറച്ചുകാലത്തിനുശേഷം അവർക്ക് കുട്ടിയുണ്ടാകുമെന്ന ലക്ഷണങ്ങൾ കണ്ടു. ഇപ്പോൾ നാലു കുട്ടികളുണ്ട്. എത്ര കുട്ടികളുടെ പേരിലാണോ ചന്ദ്ര കൊടുത്തത് അത്രയും കുട്ടികളെ അല്ലാഹു അവർക്ക് കൊടുത്തു. അല്ലാഹു ചിലപ്പോൾ പെട്ടെന്നാണ് ഇത്തരം കാഴ്ചകൾ കാണിക്കുന്നത്. ഞാൻ പറഞ്ഞതുപോലെ കുട്ടികളുടെ പേരിൽ സദുദ്ദേശ്യത്തോടെ നിസ്സാര തുകയാണ് കൊടുക്കുന്നതെങ്കിലും അല്ലാഹുവിൽനിന്ന് അതിന് വൻപ്രതിഫലമാണ് ലഭിക്കുന്നത്. ജമാഅത്തിൽ അല്ലാഹുതആല ഒരുപാടാളുകൾക്ക് ഈ കാഴ്ച കാണിക്കുന്നു. പിന്നീട് അതേ ചന്ദ്ര കാരണത്താൽ, ആ അനുഗ്രഹം കാരണത്താൽ നിങ്ങളുടെ വീട് ബർക്കത്തുകൾകൊണ്ട് നിറയുന്നു. തഹ്റീകെ ജദീദ് പദ്ധതി, വസിയ്യത്ത് പദ്ധതിയ്ക്കുള്ള മുന്നറിയിപ്പു നൽകുന്നവനാണെന്ന് ഹസ്റത്ത് മുസ്ലിഫ് മൗലുദ്(റ) ഒരിക്കൽ പറയുകയുണ്ടായി. അതായത് ഇതിന്റെ കാരണത്താൽ വസിയ്യത്തും കരുത്താർജ്ജിക്കും. സാമ്പത്തിക ത്യാഗങ്ങൾക്ക് ശീലമുണ്ടാക്കുന്നതിനുള്ള അടിത്തറയായിരിക്കുമിത്. ഇത് അശ്രദ്ധതാണ്. ഇത് മുമ്പേനടന്ന് വിവരം നൽകുന്ന ദൂതനാണ്. മുന്നറിയിപ്പുനൽകുന്ന സൈന്യമാണ്. ഒരു മഹത്തായ പദ്ധതി ഇതിന്റെ പിന്നാലെ വരുന്നുവെന്ന് ജനങ്ങളോട് വിളിച്ചുപറഞ്ഞുകൊണ്ട് ഇത് മുന്നോട്ടുപോകുകയാണ്. വസിയ്യത്ത് വ്യവസ്ഥിതിയ്ക്ക് വിലാഹത്ത് വ്യവസ്ഥിതിയുമായും അഗാധബന്ധമുണ്ട്. വസിയ്യത്ത് വ്യവസ്ഥിതിയോടൊപ്പം ത്യാഗങ്ങളുടെ നിലവാരവും മെച്ചപ്പെടേണ്ടതുണ്ട്. അതുകൊണ്ട് ത്യാഗങ്ങളുടെ ശീലമുണ്ടാക്കാനാണ് ആദ്യം തഹ്റീകെ ജദീദ് വ്യവസ്ഥിതി. ആ ത്യാഗങ്ങളുടെ നിലവാരം മെച്ചപ്പെടുന്നതോടെ സൃഷ്ടികളോടുള്ള കടപ്പാട് നിറവേറ്റുന്നതിന്റെ നിലവാരവും ഉയരുന്നതാണ്. ജമാഅത്തുകൾ ഇക്കാര്യത്തിലേക്ക് തികച്ചും ശ്രദ്ധിക്കുക; ഈ ത്യാഗം കാരണത്താൽ വസിയ്യത്ത് വ്യവസ്ഥിതിയും കൂടുതൽ കെട്ടുറപ്പുള്ളതായിത്തീരാൻ.

ഇനി കുറച്ചു കണക്കുവിവരങ്ങൾ പറഞ്ഞുകൊണ്ട് ഞാൻ ഒന്നാമത്തെ ദഫ്തറിന്റെ എഴുപത്തൊന്നാം വർഷത്തിന്റേയും രണ്ടാമത്തെ ദഫ്തറിന്റെ 65-ാം വർഷത്തിന്റേയും മൂന്നാമത്തെ ദഫ്തറിന്റെ 40-ാം വർഷത്തിന്റേയും നാലാമത്തെ ദഫ്തറിന്റെ 20-ാം വർഷത്തിന്റേയും അഞ്ചാമത്തെ ദഫ്തറിന്റെ പ്രഥമ വർഷത്തിന്റേയും വിളംബരം ചെയ്യുന്നതാണ്. എന്റെ ആഗ്രഹം ആവർത്തിക്കുകയാണ്. രണ്ടാമതും പറയുകയാണ്. രണ്ടും മൂന്നും നാലും ദഫ്തറിലുള്ള വർഷങ്ങളുടെ ഒന്നാമത്തെ ദഫ്തറിലുള്ള സജ്ജനങ്ങളുടെ കണക്ക് രജിസ്റ്റർ പുനരുജ്ജീവിപ്പിക്കാൻ പരിശ്രമിക്കുക.

എന്തായാലും ഓരോ വർഷവും കഴിഞ്ഞവർഷത്തെക്കാൾ വളർച്ച ജമാഅത്തിനുണ്ടാകുന്ന വിധത്തിലാണ് അല്ലാഹു നമ്മോട് എപ്പോഴും പെരുമാറുന്നത്. ജമാഅത്തിന് ത്യാഗം ചെയ്യാനുള്ള തൗഹീഫ് ലഭിക്കുന്നു. ഈ വർഷവും അല്ലാഹു ഫൽക്ക് ചെയ്തിരിക്കുന്നു. അസാധാരണമായ നിലയിൽ ത്യാഗങ്ങൾ വരിക്കാൻ ഈ വർഷം ജമാഅത്തിന് തൗഹീഫ് കിട്ടി. 127 രാഷ്ട്രങ്ങൾക്ക് തഹ്റീകെജദീൽ പങ്കെടുക്കാൻ തൗഹീഫ് കിട്ടിക്കഴിഞ്ഞിരിക്കുന്നു. റിപ്പോർട്ടനുസരിച്ച് മൊത്തത്തിൽ തഹ്റീകെജദീദിന്റെ സാമ്പത്തിക ത്യാഗം 31,60,000 പൗണ്ടാണ്. കഴിഞ്ഞവർഷത്തെക്കാൾ 348000 പൗണ്ട് അധികമാണിത്. സ്ഥാനങ്ങളുടെ അടിസ്ഥാനത്തിൽ ദാരിദ്ര്യം ഉണ്ടായിട്ടും പാക്കിസ്ഥാൻ തങ്ങളുടെ ഒന്നാം സ്ഥാനം നിലനിറുത്തിയിരിക്കുന്നു. കഴിഞ്ഞവർഷത്തെപ്പോലെ അമേരിക്കയും അവരുടെ രണ്ടാംസ്ഥാനം നിലനിറുത്തിയിട്ടുണ്ട്. പക്ഷേ, വ്യക്തിഗതമായി ശരാശരി കണക്കനുസരിച്ച് അമേരിക്ക ഒന്നാം സ്ഥാനത്താണ്. ഇവിടത്തുകാരായ നിങ്ങൾക്കും സന്തോഷവാർത്തയുണ്ട്. ഈ വർഷം ഒരു സ്ഥലത്ത് നിങ്ങൾ അറച്ചുനിന്നുപോയിരുന്നു. ഇപ്പോൾ ചുവടു മുന്നോട്ടുവെച്ചു. ബ്രിട്ടൻ മൂന്നാം സ്ഥാനത്താണ്. 35 ശതമാനം അധികം തുക അടച്ചുകഴിഞ്ഞിരിക്കുന്നു. മാശാഅല്ലാഹ് ബ്രിട്ടൻജമാഅത്തും സാമ്പത്തികത്യാഗത്തിൽ ഒരു പാട് വളരുകയാണ്. പള്ളികൾക്കുവേണ്ടിയും വൻതുകകൾ സമർപ്പിക്കുന്നു. പള്ളിനിർമ്മാണം നടന്നുകൊണ്ടിരിക്കുന്നു. അതിനുള്ള പദ്ധതിക്കും ആഹ്വാനങ്ങളുമുണ്ട്. അല്ലാഹുതആല നിങ്ങൾക്കെല്ലാവർക്കും തൗഹീഫ് നൽകുമാറാകട്ടെ. എന്നല്ല, ലോകത്ത് ചന്ദകൊടുക്കുന്ന എല്ലാവർക്കും പ്രതിഫലം നൽകുമാറാകട്ടെ. അവരുടെ ധനത്തിലും ജീവനിലും അതിരറ്റ അനുഗ്രഹം ചൊരിയുമാറാകട്ടെ.

മൊത്തത്തിലുള്ള ത്യാഗങ്ങളുടെ അടിസ്ഥാനത്തിൽ രാഷ്ട്രങ്ങളിൽ ഒന്നാംസ്ഥാനം പാക്കിസ്ഥാനാണ്. രണ്ട്- അമേരിക്ക, മൂന്ന്- ബ്രിട്ടൻ, നാല്- ജർമ്മനി, അഞ്ച്- കാനഡ (ജർമ്മനിക്കാരും കാനഡക്കാരും കൂടുതൽ പരിശ്രമിക്കേണ്ടതാണ്) ആറ്- ഇൻഡോനേഷ്യ, ഏഴ്- ഇന്ത്യ, എട്ട്- ബൽജിയം, ഒമ്പത്- സിറീസർലാന്റ്, പത്ത്- ആസ്ട്രേലിയ, മൊറോഷ്യസ്. മിഡിൽ ഈസ്റ്റ് ജമാഅത്തുകളിൽ സൗദി അറേബ്യയും, അബുദാബിയും ആഫ്രിക്കയിൽ ഘാനയും പ്രത്യേകം സ്മരണാർഹരാണ്. അല്ലാഹു എല്ലാവർക്കും പ്രതിഫലം നൽകുമാറാകട്ടെ. അംഗസംഖ്യയിലും അല്ലാഹുതആല അനുഗ്രഹിച്ചിട്ടുണ്ട്. 4,18,000-ൽ അധികം അംഗങ്ങളാണുള്ളത്. കഴിഞ്ഞവർഷത്തെക്കാൾ 34,000 അധികമാണിത്. ഇതിൽ ഘാന, ഇന്തോനേഷ്യ, ബ്രിട്ടൻ, ജർമ്മനി, കാനഡ തുടങ്ങിയ ജമാഅത്തുകൾ വ്യക്തമായും പ്രവർത്തിച്ചിട്ടുണ്ട്. ഞാൻ പറഞ്ഞതുപോലെ, കൂടുതൽ ഇതിലേക്ക് ശ്രദ്ധിച്ചാൽ, നാവഗതരായ അഹ്മദികളേയും, ഇതിൽ പങ്കെടുപ്പിക്കാൻ പരിശ്രമിച്ചാൽ ഇൻശാഅ

ല്ലാഹ് ഈ വർദ്ധനവ് ആയിരത്തിലല്ല, ലക്ഷങ്ങളായി ഉയരുമെന്ന് ഞാൻ കരുതുന്നു. ശ്രദ്ധിക്കേണ്ട ആവശ്യമേയുള്ളൂ.

പാക്കിസ്ഥാനിൽ അവർ തമ്മിൽ തമ്മിലും ഒരു മത്സരമുണ്ടാകാറുണ്ട്. അതുകൊണ്ട് അവരിൽ ആരാണ് ഒന്നാംസ്ഥാനത്തെന്ന്റിയാൻ അവർക്ക് ആകാംക്ഷയുണ്ടാകും. അവരിൽ ഒന്നാംസ്ഥാനം ലാഹോറിനാണ്. രണ്ട്-കറാച്ചി, മൂന്ന്- റബ്ബ. അതുകഴിഞ്ഞാൽ റാവൽപ്പിണ്ടി, ഇസ്ലാമാബാദ്, ഫയ്സലാബാദ്, മുൽതാൻ, കോയിട്ട, സർഗോധാ, ഗോജറൻവാല, ശേഖോപുരാ, ഡേരാഗാസിഖാൻ, നവാബ്ശാഹ്, ഒക്കോഡ എന്നീ ജമാഅത്തുകളാണ്. ജില്ലാടിസ്ഥാനത്തിൽ സിയാൽക്കോട്ട്, മീർപൂർഖാസ്, ബഹാവൽനഗർ, പെശാവർ, ബഹാവൽപൂർ, നാരോവാൽ, ബദയ്ൻ, ത്വലം, സാൻഗഡാ, ദഹാസി എന്നീ ജമാഅത്തുകളാണ്.

പാക്കിസ്ഥാനിലേയും ബംഗ്ലാദേശിലേയും ജമാഅത്തുകൾക്കുവേണ്ടിയും പ്രത്യേകമായും പ്രാർത്ഥിക്കാൻ പറയാൻ ഞാനാഗ്രഹിക്കുന്നു. ഇവിടെ അക്രമികൾ ശക്തമായ എതിർപ്പുകൾ നടത്തിക്കൊണ്ടിരിക്കുകയാണ്. അവരുടെ എല്ലാ ഉപദ്രവങ്ങളിൽനിന്നും അല്ലാഹു അഹ്മദികളെ രക്ഷിക്കുമാറാകട്ടെ. പ്രത്യേകിച്ച് ബംഗ്ലാദേശിൽ ഈയിടെയായി കൂടുതൽ ഉപദ്രവം പരത്തിക്കൊണ്ടിരിക്കുകയാണ്. ഇന്നേവരെ അല്ലാഹുവിന്റെ അനുഗ്രഹത്താൽ ബംഗ്ലാദേശ് സർക്കാർ വളരെ ബുദ്ധിപൂർവ്വം പ്രവർത്തിച്ചുവരികയാണ്. ഡാക്കയിൽ ഇന്ന് ഒരു പള്ളി ആക്രമിക്കാൻ എതിരാളികൾ പദ്ധതിയിട്ടിരുന്നു; എന്നല്ല പള്ളി ആക്രമിക്കാൻ വന്നിരുന്നു. ആയിരക്കണക്കിന്നാളുകൾ ഉണ്ടായിരുന്നു. പക്ഷേ, പോലീസ് ഇടപെട്ട് എല്ലാറ്റിനേയും ഓടിച്ചു. സർക്കാർ ധാരാളം പോലീസുകാരെ നിയമിച്ചിരുന്നു. സ്വർഗ്ഗം കരസ്ഥമാക്കാൻ വന്നവർ പോലീസിനെ കണ്ടപ്പോൾ ഓടിപ്പോയി. ഇതാണ് ഇക്കൂട്ടരുടെ ധൈര്യം. പക്ഷേ, ഇതിലും ജനങ്ങൾ മുല്ലാമാരുടെ കൈകളാൽ വിഡ്ഢികളാക്കപ്പെടുന്നു. മുല്ലാമാർ എപ്പോഴും മരിക്കുന്നതിനുവേണ്ടി മറ്റുള്ളവരെയെന്ന് മുമ്പിൽ നിറുത്തുക. അവർ സ്വയം ഒരിക്കലും മുമ്പിൽ വരില്ല. അല്ലാഹു ബംഗ്ലാദേശ് സർക്കാറിനെ ഉറപ്പിച്ചുനിറുത്തുമാറാകട്ടെ. ഈ മൗലവിമാരുടെ വലയിൽ കൂടുങ്ങാതിരിക്കുമാറാകട്ടെ. ഇന്നുവരെ വളരെ ബുദ്ധിപൂർവ്വമാണ് ഇവർ പ്രവർത്തിച്ചിട്ടുള്ളത്. ജമാഅതിലെ ആളുകൾക്ക് അടികൊള്ളുന്നതും ചീത്തകേൾക്കുന്നതും ശീലമാണ്. എന്നാൽ എന്തെങ്കിലും സർക്കാർ തങ്ങളുടെ കസേര സംരക്ഷിക്കുന്നതിനായി അഹ്മദികളെ ബുദ്ധിമുട്ടിച്ചാൽ, അല്ലെങ്കിൽ ബുദ്ധിമുട്ടിക്കുന്നവരുടെ കൂടെനിന്നാൽ, അനുഭവത്തിലൂടെ നമ്മൾ മനസ്സിലാക്കിയിട്ടുള്ളതാണ്; തുടർന്നും ഇതുതന്നെയായിരിക്കും സംഭവിക്കുക. ഇൻശാഅല്ലാഹ്. അതായത് ആ ഭരണത്തെ അല്ലാഹു നിലനിറുത്തിയിട്ടില്ല. അതുകൊണ്ട് ഈ ഭാഗത്തേക്കും അവർ ശ്രദ്ധിക്കേണ്ട

താണ്. ഈ സദുദ്ദേശ്യത്തോടെ ബംഗ്ലാദേശ് സർക്കാരിന് പ്രവർത്തിക്കാൻ അല്ലാഹു തൗഫീഖ് നൽകുമാറാകട്ടെ. അല്ലാഹുതആല പാക്കിസ്ഥാൻ സർക്കാരിനും ബുദ്ധിയും വിവേകവും നൽകുമാറാകട്ടെ. കഴിഞ്ഞകാല അനുഭവങ്ങളിൽനിന്ന് അവർ പാഠം പഠിക്കേണ്ടതാണ്. അതായത്, മതത്തേയും രാഷ്ട്രത്തേയും വെവ്വേറെ വയ്ക്കേണ്ടതാണ്.

ഈ റമളാനിൽ, ഈ അവസാനത്തെ പത്തിൽ പ്രത്യേകം ദുആചെയ്തുകൊണ്ടിരിക്കുക. ഏതെല്ലാം രാഷ്ട്രങ്ങളിലാണോ അഹ് മദിയ്യത്തിനെതിരെ വെറുപ്പും വിദ്വേഷവും പരത്തിക്കൊണ്ടിരിക്കുന്നത് അവർക്കുവേണ്ടിയും ദുആ ചെയ്യുക. സാമ്പത്തിക ത്യാഗങ്ങളിൽ ഉത്സാഹത്തോടെ പങ്കെടുക്കുന്നവർക്കുവേണ്ടിയും ദുആ ചെയ്യുക. അല്ലാഹു എല്ലാവർക്കും പ്രതിഫലം നൽകുമാറാകട്ടെ. 'അഞ്ചാമത്തെ ദഫ്തർ'ന് തുടക്കം കുറിക്കാനും അല്ലാഹുതആല റമസാൻ മാസത്തിൽ- ഈ അവസാനപത്തിൽ അവസരം നൽകി. ഇതിലും അനുഗ്രഹങ്ങൾ ചൊരിയുമാറാകട്ടെ. എന്റെ ആഗ്രഹംപോലെ ആദ്യവർഷം തന്നെ ലക്ഷക്കണക്കിന്നാളുകൾ ഇതിൽ പങ്കാളികളാവട്ടെ; ത്യാഗങ്ങൾ വരിക്കുന്നവരിൽ അസാധാരണമായ വർദ്ധനയുണ്ടാകുന്നതിനുവേണ്ടി.

ഹസ്റത്ത് മസീഹ് മൗഊദ്(അ) പറയുന്നു:

“എന്റെ പ്രിയപ്പെട്ട സ്നേഹിതരേ! നിങ്ങളോടു അനുകമ്പാപൂർവ്വം പെരുമാറാനുള്ള സത്യമായ അഭിനിവേശം അല്ലാഹുതആല എനിക്ക് നൽകിയിരിക്കുന്നുവെന്ന് ഞാൻ നിങ്ങൾക്ക് ഉറപ്പുതരുന്നു. നിങ്ങളുടെ ഈമാനിന്റെയും ഇർഫാനിന്റെയും വർദ്ധനവിനായി സത്യമായ ഈശ്വരജ്ഞാനം എനിക്ക് നൽകപ്പെട്ടിരിക്കുന്നു. ഈ ഈശ്വരജ്ഞാനം നിങ്ങൾക്കും നിങ്ങളുടെ മക്കൾക്കും അങ്ങേയറ്റം ആവശ്യമാണ്. നിങ്ങൾ നിങ്ങളുടെ പരിശുദ്ധമായ ധനത്തിൽനിന്ന് നിങ്ങളുടെ ദീനീപരമായ ഏർപ്പാടുകൾക്കുവേണ്ടി സഹായിക്കുക. അല്ലാഹുതആല ഐശ്വര്യം നൽകിയ നിലയ്ക്ക് ഓരോരുത്തരും അവരുടെ ശക്തിയും കഴിവുമനുസരിച്ച് ഈ വഴിയിൽ ചെലവഴിക്കാൻ മടിക്കാണിക്കുന്നു. അല്ലാഹുവിനേക്കാളും റസൂലിനേക്കാളും നിങ്ങളുടെ ധനത്തെ മുന്തിക്കരുത്. പിന്നെ ഞാൻ, എന്റെ കഴിവനുസരിച്ച് ഗ്രന്ഥരചനയിലൂടെ, അല്ലാഹുവിന്റെ പരിശുദ്ധാത്മാവ് എനിക്കു നൽകിയ ആ അറിവുകൾക്കൂയും അനുഗ്രഹങ്ങളേയും ഏഷ്യൻയൂറോപ്യൻ രാഷ്ട്രങ്ങളിൽ പരത്തുന്നതാണ്.” (ഇസാലയെഝഹാഠ)

ഹസ്റത്ത് മസീഹ് മൗഊദ്(അ)ന്റെ ഈ ജമാഅത്തിനെ മുന്നോട്ടുകൊണ്ടുപോകാൻ അല്ലാഹു നമുക്ക് തൗഫീഖ് നൽകുമാറാകട്ടെ. ആമീൻ.

വിവർത്തനം : മുഹമ്മദ് ഇസ്മായീൽ H.A ആലപ്പുഴ
MOBILE : 98951 26027
MTA യിൽ നിന്ന് തർജ്ജമ ചെയ്തത്

JUMUA KHUTHBA
HADHRAT MIRZA MASROOR AHMAD
KHALIFATHUL MASIH - V
on
05 - 11 - 2004